

መ ድ ረ ኸ

ለውጡ መድረኽ ሐልዩ እቲ ግብጽ እዋን ተጸብዮ ናይ ዝሐሸ ወይ ዝገደደ ውጽኢት ካብ ዓመጽቲ ሐይልታት ኣብ ልዕሊ ተዓመጽቲ ሕብረተሰብ ዝፍጸም ቦቲ ካልኣይ ገጽ ድማ እቲ ውጽዕ ሕብረተሰብ ጸላኢኡ መን ምዃኑ ብገጹር ኣለሊዩ ኣብ ሐደ ሰሚሩ ኣንጻር ጸላኢ ተላዒሉ ተቓሊሱ ነጻነት ዘበስር ኩነት ኢዩ ከበሃል ይከኣል። ተወዲብካ ናይ ዓወት መደብ ዕዮ ሰሪዕካ ብተዋፋይነት ሰሪሕካ ባዕልኻ እትፈጥሮ መድረኽ ናብ ዝሐሸ የሰጋግረካም ካብቲ ዘሎኻዮ መድረኽ ናብቲ ዝቐጸል መድረኽ ነጠርካ ካብቲ ቀዳማይ ናብቲ ካልኣይ እንዳተሰጋገርካ ኣብቲ እትደልዮ ዓወት ትበጽሖ። ጸላኢ ካብታ ቀዳመይቲ መዓልቲ ጀሚሩ ብግሉጽን ብስወርን ዘገልግልዎ ሰባት ወዲቡ ሃብትን ንብረትን ሃገር ገቢቲ ሕግን ፍትሕን ጠምዚዙ ንስልጣኑ መናውሑ ዘገልግል ኣብ ግብሪ ዘይውዕል ምብጽግታት ኣብ ልዕሊ ህዝቢ ይእውጅ ኣይሰርሐሉን ይዓብጡ ኣብ ዝደለዮ ጊዜ ሐደስቲ ሐሳባት ብምቕራብ መድረኻት ይፈጥርሎም ነቲ ህዝቢ ብተስፋ ከም ዝጸበ ይገብሩ። መዓልታት፣ ዓመታት ይሓልፍ ድኽመታት ስለልትነት ይረኡ፣ እንታይ ገደሸኒ ይፍጠር እቲ ጸገም ድማ ይልመድ። ነቶም ጌጋታት ተመልኪቶም ክጸርዎ ዘይከኣሉ ብሰላም ዝተዛረቡን ዝሓተቱን ዜጋታት ድማ ኣቐዲሙ ሐሶት ዘይቅዱስ ፕሮፓጋንዳ ዘርገፉ ካብ ወገኖም ነጹሉ ኣብ ልዕሊኦም ዓመጽ ይፍጽም። ሕቶ ስንኩላን፣ ሕቶ ተጋደልቲ ኣብ 1993 ዓ.ም፣ ሕቶ ሰበሰልጣን መንግስቲ፣ ማእሰርቲ ናይ ብሕቲ ጋዘጠኛታት፣ ሕቶ ኣቦና ኣንጠንዮስ ጳጳስ ተዋህዶ ቤተ ክሪስቲያን፣ መስዋእቲ ወዲ ዓሊ ከምኡውን ክሕደት ኢሳያስ ኣብ 2018 ዓ.ም ኣብ ቕድሚ ኢትዮጵያውያን ዘስምዖ መደረ ካብቶም ክዝከሩ ዘለዎም ከይተጠቐምናሎም ዝሓለፉ ዓቦይቲ መድረኻት ኢዮም። ስንኩላን ተጋደልቲ ብተኹሱ ብረት ብጥይት ወገኖም ተረሺኖም ዝተላዕለ ነገር ኣይነበረን ሰብ ቦቲ ዝተፈጸመ ጉዳይ ጉህዩ ነቲ መድረኽ ሓሊፍዎ። ተጋደልቲ ኣብ 1993 ዓ.ም ጎነጽ ዘይብሉ ብሰላማዊ መገዲ ሓለፍቶም ዝፈልጥዎ፣ ሲቪል ሰራሕተኛ፣ ህዝቢ ዝፈልጦ ብዛዕባ ከቢድ መነባብሮ ዝሓተቱ ብተንኮል ዝተሸፈነ ጸቡቕ ዝመስል መልሲ ተዋሂብዎም ኣብ ሰሰፊሮም ምስተመልሱ ከካብ ቦታኦም ካብ መሳርዕ ሐይልታት ሰራዊት ብታሕቲ ታሕቲ ብስወራት ዕጡቓት ተተሳቲቦም ተኣሲሮም። ካብ ሓፋሽ ህዝቢ ድምጺ ዘድምጽ ኣይተረኽበን፣ ካብቶም ኣብ ጊዜ ገድሊ ምስኦም ሓቢሮም ካብ ኩሉ መሪር ጸበባ ሓሊፎም ዝወጽኡ ብጸቶምውን ዋላኳ ግብረ መልሲ ኣይተዋህበን። ድሕሪ ናይ ዶብ ውግእ ኢትዮ-ኤርትራ ብምኽንያት እቲ ዘይምዕሩይ ምምሕዳር ዘጋጠመ ኩነታት ካብ ህዝቢ ጫውጫውታ ተሰሚዑ ገለ ካብ ሰበሰልጣን መንግስቲ ደሞክራሲያዊ ለውጡ ክግበር ሕቶታት ኣቕሪቡም። ህግደፍ ኣመትን ሐይሊን ህዝቢ ገምጊሙ ምስ ኣረጋገጸ ኣሲርዎም። ዝተወሰደ ግብረመልሲ ኣይነበረን ኩሉ ሰብ ማእሰርቲ ኣብ ነብሱ ከይትመጽኡ ኣስቂጡ። ማእሰርቲ ብጽልእን ህልኽን ቀጸሉ። ካብ ማእሰርቲ ዝተረፈ ድማ ብስግሪ ዶብ ክስደት መሪጹ። ኢሳያስ ኣብ ልዕሊ እቲ ናይ ቀደም ሕቡእ ተግባሩ ወሲኹ ፈቲኑና። ካብዚ ዝኸረ ርኽብ ፈተነ የለን፣ ትም ምባል ይሓይሽ ኢልና መሪጽና ኣስቂጥና። ኣብ ዘዝጠዓም ጊዜ ጸጸኒሑ ተዳልዩ ባዕሉ ዝፈጠሮ መድረኽ ተተመሊሹ የእትወና፣ ኩሉ ሰብ ኣብቲ ዝተፈጥረ ኩነት ኣብ ዘይተጠርነሩ ነገር ብብውልቁ ዋጭዋጭ ይብልጥ ለሚድዎ ብዘይ ሓደ ፍረ ኣብታ ዝነበሩ ተመሊሹ የስቕጥ። እቲ ኩሉ ዝሓለፈ መድረኻት ብደለይቲ ሕግን ፍትሕን ስለ ዘይተፈጥረ ባዕሉ እቲ ዓማጺ ስርዓት ስለ ዝፈጠሮ እሞ ስለ ተዳለወሉ ከም ልምዲ ተወሲዶ ኩሉ ቦቲ ንሱ ዝሓንጸጸ ኸይዱ። ሕጂውን ይኸይድ ኣሎ።

ፖለቲካዊ ስልጣን አብ ኢዱ ጠቐሊሉ፣ ቁጠባዊ ማእቶት ገቢቱ፣ ማሕበራዊ ጉዳያት ከም ዝዘናበል ገይሩ ነቲ ኩሉ ቀረብ አብ ሕብረተሰብ ዝውዕል ተቆጻጺሩ ብናቲ ዕማኹ ከምዝነበር ገይሩ ተጻባይ ኮይኑ ከይንቀሳቐስ ጆሆ ሓዙ አብ ከንዲ ፋብሪካታት ዝኸፍት ቤት ማእሰርቲታት ከፊቱ ይኣስር የፋራርሕ ሰባት የሳናብድ አሎ። ትካላት ምፍራስ፣ አብያተ ዕዮ ምዕጻው፣ መንእሰያት ገፊፋ አብ ሳዋ ወተሃደራዊ ተዓሊም ሂቡ ንጥቕሚ ሃገር ዘይኮነስ አብ ንሱ ዝሕጎሉን ድልየቱ ዝፍጸመሉን መደባት ከም ዘገልግሉ ይገብር። አብ ናይ ካልኦት ሃገራት ተወልዒ ኮተናት ሓገዝ ይሰዶም። አብ ውሽጢ ዘለዉ ወለዲ ርእዮም ሰሚዖም ትም ይብሉ የስቅጡ፣ አብ ስደት ዘሎና ውድባት፣ ምንቅስቃሳት አብቲ ንርእዮን ንሰምዖን ንሽዑ ዋጭዋጭ ንብልሞ ናብቲ ዝለመድና ዮ ተመሊሽና ነስቕጥ። ከቆጣዓናን ከነድረናን ነይርዎ ግን ክንገብር ኣይከኣልናን። መድረኽ ጸላኢ ይፍጠር ደሳይ ፍትሒ ይፍጠር ናብ ጸገም ወይ ናብ ምፍልሳይ ጥራይ ኣይኮነን ዝመርሕ እንተሰሪሕካሉ ናብ ዝሓሸን ሓድነትንውን ይመርሕዩ። ኢሳያስ ይገዝእ ኣሎ ጸገምና ድማ እንዳኸፍኤ ይቕጽል ኣሎ። ህዝቢ ብእኩብ ወይ ብብብሓደ ጸገሙ ዘይፈልጥ የለን። አብ ስደት ዘሎና አብ ሓደ ተጠርኒፍና አብ ክብርናን ዕላማናን ጸኒዕና ባቶም ዘምለጡና መድረኻት ተጻጺትና ተጣዒስና ሓሳብናን እምነትናን ሓደ ኮይኑ ሰሚርና ዓቕምና ዝኸእሎ ሰሪሕና ነቲ አብ ውሽጢ ዘሎ ህዝብን ሰራዊትን አብነት ኮንና ኣጅኻ አብ ጎንኻ ኣሎና ክንብሎ ኢዩ እቲ ዝበለጸን ዝቐለለን መገዲ ቃልሲ። ወተሃደርና ብዘይ ድልየቶምን ድልየት ህዝብን ብትእዛዝ ሓደ መሳኺ አብ እዉጅ ኮተናት ኢትዮጵያ ኣትዮም ኣለዉ። ውግእ ቀታሊ ኢዩ። ስንክልናን ሞትን ከምዘሎ ዘይፈልጥ የለን። ግምት ንግበር።

አብዚ ተኸሲቱ ዘሎ መድረኽ አብ ስደት ዝነበሩ አብ ከባቢ ቤት ጽሕፈት ስርዓት ህግደፍ ዝዞሩ እቲው ውጽእ ዝብሉ ሰባት

አብ ሰለማዊ ሰልፍታት ናይቶም ዝሰዓርናዮም ቀንዲ ጽላእትና ተሓዊሾም ዘገርምዩ ብፍርሓት ተሸቑሪሮም ከለዉ ደገፎም ክገልጹ ተዓዚብና። ብኣንጻርዚ ድማ ገለ ውሑዳት ኤርትራውያን ካብ ደለይቲ ፍትሒ ተቓወምቲ ምልካዊ ስርዓት አብ ማእከል ሰለማዊ ሰልፍታት ትግራይ ኣትዮም ትግራይ ትስዕር ዝብሉ ኣለዉ። አብ ከንዲ ነቲ አብ ውሽጥና ኤርትራውያን ዘየሰማማዓና ዘሎ ነገራት መፍትሒ ክኸውን ዝኸእል ምስ ኣሕዋቶም ዝሰርሑ ተፈንጨሎም ካልእ ምርጫ የለን እታ ሓንቲ ምርጫ ምስ ትግራዎት ሓቢርክ ምስራሕያ ዝብሉ ኣለዉ። ክቡራት ኣሕዋት ኤርትራውያን አብ ስደት እንነበር ተፋላሊና እንሰርሕ ነገራት መግለጺ ድኻምና ጥራይ ኢዩ ክኸውን። ዓቕምና ንፈልጦ ኢና፣ ካብ ዓቕምና ንላዕሊ ሓንቲ ስድሪ ክንውስኸላ ክእለት የለን። ናይ ኩልና ድልየት ሓደ ከሎ ብሓደ ክንሰርሕ ግን ኣይከኣልናን። ሎሚ አብ ሓማቕ ጊዜ ኣይተሰማማዕናን ማለት ጽባሕ አብ ጽቡቕ ጊዜ ኣይንሰማማዕን ማለት ግን ኣይኮነን፣ እንሰማማዕሉ ጊዜ ክህሉ ኢዩ። አብ ማእከልና ዘሎ ጸገም ብባዕልና ከም ዝፍታሕ ንእመን፣ ካብዚ ሰናይ ተግባር ሓንሳእ ሽተት ዝበለ/ዝበለት ክንደይ ስምብራት ከምዘለዎ ኣጸቢቕም ባዕሎም ይፈልጥዎ ኢዮም። ንጸይቂ እንተኾይናም ድማ አብ ልቦም ተመሊሾም ነቲ ዘየሰማምዓና ነገራት ብትዕግስቲ ተጸዋዊርና ዙቲና አብ ውሽጢ ገዛና ኮንና ነቲ አብ ገዛና ተኾዲሙ ዘሎ ጸላኢ ብኤርትራዊ ሓይሊ ከነልግሶ ካብ ኩሉ ቀዳምነት ንሃቦ። ኤርትራ ንደቃ ማዕጸኣ ክፋት መሬታ ገፊሕ ኢዩ። ክቡራት ኣሕዋት አብ ውድባት ሲቪክ ማሕበራት ምንቅስቃስ ይኣክል ማስመድያ አብርክቶ ዘለኩም አብዚ ዝሓለፈ ብዙሕ ዓመታት ሓቢርካ ክስራሕ ተፈቲኑ ተጻዒርዎ ክሳብ ሎሚ ህዝቢ ዝሰዓቦ ንጹር ብውሳኔ ዝተበጽሖ የለን።

እንብኣርክስ ካብ ካልኣት ተጸባይቲ ጥራይ ካብ ምዃን ውጺእና ልላፍነት ተዋሂቡዎም ሰሪሖም ከፍርዩ ዝኸእሉ ለባማት፣ ፈላግትን ምኡራትን ሰብ ጸጋ ዕድመ ናይ ቀረባን ርህባን ርእይን ትምህርትን ዘለዎም/ዘለዎን ኣሕዋትን ኣሓትን ስለ ዘለዉና ካብ ህዝቢ ሓንቲ ኣካዳምቲ ስራሕ ሸማግለ ክትምስረት፣ ከካብ ዘዘለውዎ ቦታ ኣስማት ረቕቕና ኣብቲ ንጽባዮ መድረኽ ምእንቲ መሪሖም ከብጽሑና ንጸውዓዮም። ጸውዒት ህዝብን ሃገርን ብኸብሪ ክቕበልዎ ኢዮም ሽቡ ቀዳማይ ጽላኢ ኤርትራ ሓቢርና ከነልግሶ ኢና፣ ድሕሪ ምልጋሱ ማሕበራዊ ዕርቂ ይግበር። ጌጋታት ክፍትሑ ቁስልታት ክሕከሙን ክፍወሱን ኣለዎም። ብምክንያት ጩካን ስርዓት ህግደፍ ተባብሮ ዝነበረ ዝምድናታት ተፈላልዮም ዝነበሩ ስድራቤታት ተራኺቦም ምረቶም ክዝክርዎ ኢዮም፣ ጂጋኑ ሰውኣትና ብኸብሪ ክዝክሩ ሕድሮም ድማ ክፍጸም ኢዩ። ኣጸቢቕና ነዚ መድረኽ ንርኣዮ ንመልከቶ ንቆጻጸር ብብሩህ ዓይንና ንራኣዮ። ነቶም ብዘይ ድልዮቶም ብዘይ ሕጊ ብድልዮት ዲክታቶር ተገዲዶም ኣብ ውግእ ፈደራላዊ መንግስቲ ኢትዮጵያን መንግስቲ ክልል ትግራይን ኣትዮም ዘለዉ መንእሰያት ደቂ ኤርትራ ክንዝክርምን ድምጺ ክንኮናምን ኣሎና። እቶም ኣብ ኩሉ ግንባራት ሃገር ኣብ ተጠንቀቕ ዘለዉ መንእሰያት ኣሰር እቶም ኣብ ውግእ ትግራይ ኣትዮም ዘለዉ ከይሰዕቡ ንሕና ኩሉ ዘሎና ምፍልላይ ገዲፍና ኣብ ነንሕድሕድና ተኣማሚንና ብሓደ ተጠማርና ከነድምጽ ከሎና ተተባቢዖም ተስፋን ሓባን ገይሮም ኣብ ሓደ ነጥቢ ክበጽሑ ኢዮም፣ ኣብ ውሽጢ ዘሎ ኩሉ ሕብረተሰብናውን ኣብ ሓደ ጊዜ ክልዓል ተኸእሎ ኣሎ። ተስፋ ናይ ኩልና ንኹልና ሓቁፋ ዘቃልሰና ናይ ባዕልና ሓዲሽ መድረኽ ንፍጠር፣ ክንዕወት ኢና።

ብሓድነት ተቃላስና ክንዕወት ኢና፣

ዘለኣለማዊ ክብርን ዝኸርን ንስወኣትና፣

ገብረዝጊ ኣፍወርቂ